

**जागतिक बँक सहाय्यित महाराष्ट्र जलक्षेत्र सुधार प्रकल्पांतर्गत  
कृषि सहाय्यता सेवा घटकाच्या अंमलबजावणीसाठी सन  
२०१०-११ मध्ये निधी मंजूर करणेबाबत**

**महाराष्ट्र शासन**

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,  
शासन निर्णय क्र. जसुप्र ५४१०/ प्र.क्र. १५२/३-अ  
मंत्रालय विस्तार, मुंबई-४०० ०३२.  
दिनांक : २२ जून, २०१०.

**वाचा -**

- १) शासन निर्णय कृषि व पदुम विभाग क्र.जसुप्र ५४०५/ प्र.क्र.१४४/३-अ, दि.७ डिसेंबर, २००५
- २) जलसंपदा विभाग ज्ञापन क्रमांक बीजीएम २४.१०/(२८८/२०१०)/अर्थ-१(एक), दि.१७ जून, २०१०
- ३) जलसंपदा विभाग ज्ञापन क्रमांक बीजीएम २४०९/(२८८/२०१०)/अर्थ-१(दोन ), दि.१७ जून, २०१०

**प्रस्तावना -**

राज्यातील विविध सिंचन प्रकल्पांद्वारे उपलब्ध झालेल्या सिंचन साठ्याचा कमाल उपयोग होऊन त्याचा लाभ प्रामुख्याने राज्यातील शेतक-यांना जास्तीत जास्त प्रमाणात प्राप्त होण्याच्या दृष्टीने उभारण्यात आलेल्या सुमारे २८६ पाटबंधारे प्रकल्पांसाठी आवश्यक असलेल्या सुधारणा, दुरुस्त्या, बदल तसेच अनुषंगिक कामे हाती घेऊन त्याद्वारे साठवणूक केलेल्या पाण्याचा कमाल वापर शास्त्रशुद्ध पद्धतीने होण्याकरिता जागतिक बँकेच्या सहाय्याने **महाराष्ट्र जलक्षेत्र सुधार प्रकल्प (Maharashtra Water Sector Improvement Project - MWSIP)** राबविण्याचा निर्णय घेण्यात आला आहे. जागतिक बँक सहाय्यित महाराष्ट्र जलक्षेत्र सुधार प्रकल्पांतर्गत कृषि विभागाचा **कृषि सहाय्यता सेवा** घटक राबविण्यास संदर्भाधिन दि.७ डिसेंबर, २००५ च्या शासन निर्णयान्वये प्रशासकीय मान्यता देण्यात आली आहे. या घटकाच्या सन २०१०-११ मधील अंमलबजावणीसाठी जलसंपदा विभागाकडून संदर्भाधीन क्रमांक २ व ३ अन्वये अनुक्रमे रु.३४१८.०५ लक्ष व रु.६६.१५ लक्ष असा एकूण रु.३४८४.२० लक्ष एवढा निधी कृषि विभागास मंजूर करण्यात आला आहे. जलसंपदा विभागाच्या मान्यतेच्या अधीन राहून सन २०१०-११ या वर्षाकरीता रु.३४८४.२० लक्ष एवढ्या निधीस **प्रशासकीय व वित्तीय** मान्यता देण्याची बाब शासनाच्या विचाराधीन होती.

**शासन निर्णय**

संदर्भाधिन दि.७ डिसेंबर, २००५ च्या शासन निर्णयात दिलेल्या तपशिलानुसार कृषि विभागामार्फत ९ मोठे पाटबंधारे प्रकल्प, १३ मध्यम पाटबंधारे प्रकल्प आणि ४४ लघुसिंचन प्रकल्प अशा राज्यातील ३३ जिल्ह्यांतील एकूण ६६ प्रकल्पांच्या क्षेत्रात **कृषि सहाय्यता सेवा (Agricultural Support Services)** घटकाची अंमलबजावणी राज्यातील सर्व ३३ जिल्ह्यात करण्यात येत आहे. संदर्भाधिन दि.७ डिसेंबर, २००५ व दि.१९ जुलै, २००६ च्या शासन निर्णयात नमूद केल्यानुसार अंमलबजावणीची नियोजित उद्दीष्टे व उपक्रम/ कार्यक्रम आणि घटक राहतील.

२. जागतिक बँक सहाय्यित महाराष्ट्र जलक्षेत्र सुधार प्रकल्पांतर्गत **कृषि सहाय्यता सेवा** घटकाच्या सन २०१०-११ मधील अंमलबजावणीकरिता जलसंपदा विभागाने संदर्भाधीन २ व ३ येथील ज्ञापनाने अनुक्रमे रुपये ३४१८.०५ लक्ष (रुपये चौतीस कोटी अठरा लक्ष पाच हजार मात्र) आणि रु.६६.१५ लक्ष (रुपये सहासष्ट लक्ष पंधरा हजार मात्र) असा एकूण रु.३४८४.२० (रुपये चौतीस कोटी चौऱ्याऐशी लक्ष वीस हजार मात्र) निधी मंजूर केला

आहे. जलसंपदा विभागाने सन २०१०-११ करिता कृषि विभागाकडे अभिहस्तांकित केलेला एकूण रु.३४८४.२० (रुपये चौतीस कोटी चौऱ्याऐंशी लक्ष वीस हजार मात्र) निधी **कृषि सहाय्यता सेवा घटकाच्या** अंमलबजावणीसाठी मंजूर करण्यास शासनाची प्रशासकीय व वित्तीय मान्यता देण्यात येत आहे.

त्याची विगतवारी खाली दर्शविल्याप्रमाणे राहिल -

(अ)		(रुपये लाखात)	
अ.क्र.	उद्दीष्ट क्र.	बाब	प्रशासकीय व वित्तीयमान्यतेनुसार निधी
१	११	देशांतर्गत प्रवास खर्च	८.५१
२	१३	कार्यालयीन खर्च	२३.५५
३	२०	इतर खर्च	--
४	२६	जाहीरात प्रसिध्दी	४२.५२
५	२७	गौण बांधकामे	२८५.००
६	२८	व्यावसायिक सेवा	१२०.५७
७	३१	सहाय्यक अनुदान	२९३७.९०
एकूण			३४१८.०५

वरील रु.३४१८.०५ (रुपये चौतीस कोटी अठरा लक्ष पाच हजार मात्र) निधी जलसंपदा विभागाच्या खाली नमूद केलेल्या लेखाशीर्षाखाली खर्ची टाकण्यात यावा.

**मागणी क्रमांक आय-३**

**२७०१ मोठे व मध्यम पाटबंधारे (योजनांतर्गत)**

**(८०) सर्वसाधारण**

**(८००) इतर खर्च (११) महाराष्ट्र जलक्षेत्र सुधार प्रकल्प**

**(११) (०१) जागतिक बँक सहाय्यित महाराष्ट्र जलक्षेत्र सुधार प्रकल्प**

**(२७०१- बी-०७३)**

**ब)** वरील प्रशासकीय व वित्तीय मान्यतेनुसार **संयंत्रे व यंत्रसामुग्री** या उद्दिष्टासाठी रु.६६.१५ लक्ष (रुपये सहासष्ट लक्ष पंधरा हजार मात्र) निधी मुक्त करण्यात येत असून तो खालील लेखाशीर्षाखाली खर्ची टाकण्यात यावा.

**मागणी क्रमांक आय-५**

**४७०१ मोठे व मध्यम पाटबंधारे यावरील भांडवली खर्च**

**(८००) इतर खर्च (०८) महाराष्ट्र जलक्षेत्र सुधार प्रकल्प**

**(०८ (०१) महाराष्ट्र जलक्षेत्र सुधार प्रकल्प**

**(४७०१- जे-०१३)**

३. वरील "अ" आणि "ब" येथील एकूण रु.३४८४.२० (रुपये चौतीस कोटी चौऱ्याऐंशी लक्ष वीस हजार मात्र) एवढ्या मंजूर निधीचा विनियोग करण्यासाठी तसेच संबंधित यंत्रणांना आवश्यकतेनुसार निधी वितरित करण्यासाठी संचालक (विस्तार व प्रशिक्षण) तथा **नोडल अधिकारी** महाराष्ट्र जलक्षेत्र सुधार प्रकल्प, कृषी सहाय्यता सेवा, कृषि आयुक्तालय, महाराष्ट्र राज्य, पुणे यांना प्राधिकृत करण्यास शासन मान्यता देण्यात येत आहे. **नोडल अधिकारी** यांनी **कृषि सहाय्यता सेवा घटकाच्या** अंमलबजावणीचा तपशिल आणि निधी वापर तथा खर्च यासाठी सर्व संबंधित यंत्रणांना तपशिलवार मार्गदर्शक सूचना निर्गमित कराव्यात. या सूचनांमध्ये/ आदेशांमध्ये प्रामुख्याने,

**अ)** वितरित करण्यात येत असलेला निधी हा जागतिक बँकेतर्फे मान्य असलेल्या बाबीवर व बँकेने प्रस्तावित केलेल्या पध्दतीने खर्च करणे बंधनकारक असल्याने इतर बाबीवर सदर निधी खर्च करू नये.

ब) कोणत्याही नियंत्रक अधिकाऱ्याने त्यांना वितरीत करण्यात येत असलेल्या उद्दिष्टनिहाय निधीमध्ये त्यांचे स्तरावर अंतर्गत फेरबदल करू नयेत.

क) नियंत्रक अधिकाऱ्याने विनियोजन लेखाच्या पूर्तीसाठी निधी वापराबाबतचे प्रमाणपत्र (Utilisation Certificate) अधिक्षक अभियंता प्रकल्प तयारी व व्यवस्थापन कक्ष, जलसंपदा विभाग, मंत्रालय, मुंबई यांना सादर करावे.

नियंत्रक अधिकाऱ्यांनी या सूचनांचे काटेकोरपणे पालन करण्याची दक्षता घ्यावी.

४. जलसंपदा विभागाने निर्गमित केलेल्या संदर्भाधीन अनुक्रमांक २ व ३ येथील दि.१७ जून, २०१० च्या दोन जापनांनुसार तसेच प्रधान सचिव (कृषि) यांच्या मान्यतेने हा शासन निर्णय निर्गमित करण्यात येत आहे.

५. सदरचा शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक संकेतांक क्रमांक २०१००६२५१८५६१७००१ असा आहे.

महाराष्ट्राचे राज्यपाल यांच्या आदेशानुसार व नांवाने

[ प्र. म. दुधलकर ]

उपसचिव, महाराष्ट्र शासन,

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

कुलगुरु, सर्व कृषि विद्यापीठे,  
सचिव, जलसंपदा विभाग, मंत्रालय, मुंबई  
सर्व विभागीय आयुक्त,  
आयुक्त कृषि, महाराष्ट्र राज्य, पुणे (५ जादा प्रतीसह)  
सर्व जिल्हाधिकारी  
सर्व विधानमंडळ सदस्य / १० प्रति विधानमंडळ ग्रंथालय  
सर्व जिल्ह्यांचे मुख्य कार्यकारी अधिकारी, जिल्हा परिषद,  
सर्व जिल्हा कोषागार अधिकारी,  
मुख्य अभियंता व सहसचिव, जलसंपदा विभाग, मंत्रालय, मुंबई  
अधिक्षक अभियंता, प्रकल्प तयारी व व्यवस्थापन कक्ष, मजसुप्र, जलसंपदा विभाग,  
संचालक (विस्तार व प्रशिक्षण), तथा नोडल अधिकारी कृषि आयुक्तालय, महाराष्ट्र राज्य, पुणे  
(पाच जादा प्रतीसह)  
संचालक, वसंतराव नाईक राज्य कृषि विस्तार व्यवस्थापन प्रशिक्षण संस्था, नागपूर  
सर्व संचालक/ कृषि सहसंचालक, कृषि आयुक्तालय, महाराष्ट्र राज्य, पुणे  
सर्व विभागीय कृषि सहसंचालक,  
सर्व जिल्ह्यांचे जिल्हा अधिक्षक कृषि अधिकारी,  
सर्व प्राचार्य, विभागीय कृषि विस्तार व्यवस्थापन प्रशिक्षण संस्था, पुणे, नाशिक,  
कोल्हापूर, औरंगाबाद, अमरावती, खोपोली (जि.रायगड), नागपूर  
माहिती व जनसंपर्क संचालनालय, (५ प्रतीसह)  
महालेखाकार, महाराष्ट्र-१ (लेखा परिक्षा/ लेखा अनुज्ञेयता), मुंबई  
महालेखाकार, महाराष्ट्र-२ (लेखा परिक्षा/ लेखा अनुज्ञेयता), नागपूर  
सर्व सहसचिव /उपसचिव (कृषि), कृषि व पदुम विभाग,

निवडनस्ती